

पुढारी

MY कोल्हापूर

शुक्रवार, २७ ऑगस्ट २०२१

विवेकानंद कॉलेजमध्ये माजी विद्यार्थी मेळावा

कोल्हापूर (पुढारी वृत्तसेवा) : शिक्षणमहर्षी डॉ. बापूजी साळुंखे यांच्या ध्येयवाद व त्यागातून स्वामी विवेकानंद शिक्षण संस्था उभी राहिली. संस्थेच्या विद्यार्थ्यांनी शैक्षणिक, सामाजिक, आर्थिक, राजकीय, कला, क्रीडा आणि साहित्य क्षेत्रांत देश-विदेशात ठसा उमटवला आहे, असे प्रतिपादन शिवाजी विद्यापीठाचे माजी परीक्षा नियंत्रक डॉ. बी. एम. हिर्डेकर यांनी केले. विवेकानंद कॉलेज माजी विद्यार्थी संघटनेने आयोजित केलेल्या ऑनलाईन मेळाव्यात ते बोलत होते. अध्यक्षस्थानी प्राचार्य डॉ. आर. आर. कुंभार होते. डॉ. हिर्डेकर म्हणाले, माता, मातृभूमी आणि मातृसंस्था यांचे ऋण प्रत्येकाने सांभाळले पाहिजे. माजी विद्यार्थ्यांनी त्यांच्या अनुभवाचा उपयोग इतरांना करून दिला पाहिजे. अंतर्गत गुणवत्ता हमी कक्षाच्या समन्वयक डॉ. श्रुती जोशी यांनी स्वागत केले. याप्रसंगी विवेकानंद कॉलेजचे माजी विद्यार्थी वीरधवल खाडे, कृष्णराज महाडिक, ऋचिका खोत, संपदा माने, उमेश बगाडे, संतोष पाटील यांनी मनोगत व्यक्त केले. विवेकानंद कॉलेज माजी विद्यार्थी संघटनेचे सचिव डॉ. धीरज शिंदे यांनी प्रास्ताविक केले. डॉ. सुप्रिया पाटील यांनी सूत्रसंचालन केले. गोवर्धन उबाळे यांनी आभार मानले.

10/08/2021